

---

Shri Ganesha DhyanaDurvadipujavidhi

ಶ್ರೀಗಣೇಶಧ್ಯಾನದೂರ್ವಾದಿಪೂಜಾವಿಧಿ

Document Information

---

Text title : Shri Ganesha DhyanaDurvadipujavidhi

File name : gaNeshadhyAnadUrvAdipUjAvidhi.itx

Category : ganesha, mudgalapurANa, dhyAnam, pUjA

Location : doc\_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 44 | 5.44. 6-52||

Latest update : June 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2024

*sanskritdocuments.org*

---

## ಶ್ರೀಗಣೇಶಧ್ಯಾನದೂರ್ವಾದಿಪೂಜಾವಿಧಿ



.. ಶ್ರೀಗಣೇಶಾಯ ನಮಃ ..

ಐಲ ಉವಾಚ .

ನಮಾಮಿ ವಿಘ್ನೇಶ್ವರಪಾದಪಂಕಜಂ ಸುಚಿಹ್ನಿತಂ ಚಾಖಿಲದಂ ನಿಜಾತ್ಮನಾಂ .

ಧ್ವಜಾಸಿಪದ್ಮಾಭಯವಜ್ರಲಾಂಭನೈಃ ಪರಶ್ವಧೇನೈವ ಸುಕೋಮಲಂ ಪರಂ .. 6..

ಸುರಕ್ತಪಾದಾಂಗುಲಕೈಃ ಸುಕೋಮಲೈರ್ನೃಪಪ್ರಭಾತಾಮೃತಯಾ ಸುರಾಜಿತಂ .

ಸುಗುಲ್ಪಯುಕ್ತಂ ಮೃದುಮಾಂಸಲಂ ಮಹನ್ ಮೋಹಂ ಹರೇತ್ ತತ್ತಿಮಿರಂ ಹೃದಿ  
ಸ್ಥಿತಂ .. 7..

ಜಂಘೇ ಪರೇ ರಕ್ತಸುಭಾಮಯೇ ತತೋ ಧ್ಯಾಯಾಮಿ ಮಾಂಸೇನ ಯುತೇ  
ಸುಕೋಮಲೇ .

ತಜ್ಜಾನುನೀ ಮಾಂಸಲಕೇ ಸುರೋಮಭಿರಾಕೋಮಲೈರ್ವಕ್ರಶಿಖೈಃ ಸುಸಂವೃತೇ ..  
8..

ಊರೂ ಸುಮಾಂಸೇನ ಸಮಾವೃತೌ ಪರೌ ರಂಭಾಸಮಾನೌ ಸುವಿರಾಜಿತೌ ತಥಾ .

ರಕ್ತೌ ಹೃದಾ ಚಿಂತನಮಾತ್ರಭಾವತೋ ಭಕ್ತಿಪ್ರದೌ ವಿಘ್ನಹರಸ್ಯ ಚಿಂತಯೇ .. 9..

ಕಟಿಂ ಸದಾ ಮಾಂಸಲರಕ್ತರಂಜಿತಾಂ ಸುವರ್ತುಲಾಂ ಮಧ್ಯಮಭಾಗಸಂಸ್ಥಿತಾಂ .

ಗಣೇಶ್ವರಸ್ಯೈವ ತು ಚಿಂತಯಾಮ್ಯಹಂ ಸದಾ ಸುಖಾನಂದಕರಸ್ಯ ನಿತ್ಯದಾ .. 10..

ವಸ್ತ್ರಂ ಸುರಕ್ತಂ ಹೃದಿ ಚಿಂತಯಾಮ್ಯಹಮನಂತಮೌಲ್ಯಂ ಕಟಿಭಾಗಸಂಸ್ಥಿತಂ .

ನಾಭಿಂ ಸುವೃತ್ತಾಂ ಪರಮಶ್ರಿಯಾ ಯುತಾಂ ಶೇಷಸ್ಯ ಸಂವಾಸಕರೀಂ ತು  
ಚಿಂತಯೇ .. 11..

ಮಹೋದರಂ ಮಾಂಸಲಭಾವಸಂಯುತಂ ಸುರೋಮಯುಕ್ತಂ ಪ್ರಭಯಾ  
ವಿರಾಜಿತಂ .

ವಿಚಿಂತಯೇಽಹಂ ಸಕಲಪ್ರಕಾಶಕಂ ತ್ರಯೀಪ್ರಮೂಲಂ ಪರಮವ್ಯಯಂ ಪರಂ ..  
12..

ಶ್ರೀವಕ್ರತುಂಡಸ್ಯ ವಿಶಾಲರೂಪಕಂ ವಕ್ಷಸ್ತಥಾ ರಕ್ತಮಯಂ ಸುಮಾಂಸಲಂ .

ರಕ್ತಂ ಸ್ತನಾಭ್ಯಾಂ ಹೃದಯಂ ತು ಚಿಂತಯೇ ಚಿಂತಾಮಣಿಂ ತತ್ರ ಸುಖಪ್ರದಂ ಪರಂ  
.. 13..

ಕಂಠಂ ತ್ರಿರೇಖಾಯುತಮೇವ ಮಾಂಸಲಂ ರಕ್ತಂ ಗಣೇಶಸ್ಯ ಚ ತೇಜಸಾ ಯುತಂ .

ಸ್ಕಂಧೌ ವೃಷಸ್ಕಂಧಸಮೌ ಸುಕೋಮಲೌ ಧ್ಯಾಯಾಮಿ ಚಿತ್ತೇ ಸತತಂ ಸುರಕ್ತಕೌ ..  
14..

ಬಾಹೂ ಸದಾ ಮಾಂಸಲಕೌ ಪ್ರಭಾಸಿತೌ ಸ್ವಾನಂದನಾಥಸ್ಯ ಮನೋಽತಿಸೌಖ್ಯದೌ .  
ಹಸ್ತೌ ತಥಾ ರಕ್ತಸುತೇಜಸಾ ಯುತೌ ವಾಮೌ ಹೃದಾ ದಕ್ಷಿಣಕೌ ತು ಚಿಂತಯೇ .. 15..  
ಕರಾಂಗುಲೀರ್ವಿಂಶತಿಕಾಃ ಸುವರ್ತುಲಾ ನಖೈಃ ಸುರಕ್ತೈಶ್ಚ ಸುತೇಜಸಾ ಯುತಾಃ .  
ಗಣೇಶ್ವರಸ್ಯೈವ ಹೃದಿ ಪ್ರಚಿಂತಯೇ ಸ್ವಭಕ್ತರಕ್ಷಾಕರಿಕಾಃ ಸುಭೂಷಿತಾಃ .. 16..  
ಮುಖಂ ತು ಶುಂಡಾಯುತಮೇವ ಚಿಂತಯೇ ತ್ರಿನೇತ್ರಯುಕ್ತಂ ಪರಮಪ್ರಕಾಶಕಂ .  
ಸದೈಕದಂತಸ್ಯ ಚ ತೀಕ್ಷ್ಣ ದಂತಕಂ ಸ್ವಭಕ್ತಕಾನ್ ಪ್ರೇಮರಸೇನ ಸೌಖ್ಯದಂ .. 17..  
ಕರ್ಣೌ ವಿಶಾಲೌ ಹೃದಿ ಚಿಂತಯೇ ಪರೌ ಭಕ್ತಾಯ ನಿಷ್ಕಾಮಸುಕಾಮದೌ ತಥಾ .  
ಶೂರ್ಪಾಕೃತೀ ಚಂಚಲಭಾವಧಾರಿಣೌ ವಿಘ್ನೇಶ್ವರಸ್ಯೈವ ಚ ವೇದರೂಪಿಣೌ .. 18..  
ಕಪೋಲಕೌ ಷಟ್ಪದರೂಪಧಾರಿಭಿರ್ಮುನೀಶ್ವರೈರ್ಬ್ರಹ್ಮಮದದ್ರವಾರ್ಥಿಭಿಃ .  
ಸುಸಂವೃತೌ ನಾದಯುತೈರ್ನಿರಂತರಂ ಗಣೇಶ್ವರಸ್ಯೈವ ಹೃದಾ ವಿಚಿಂತಯೇ .. 19..  
ಭಾಲಂ ಸುತೇಜೋಯುತಮೇವ ಚಿಂತಯೇ ಶ್ರೀಠುಂಡಿರಾಜಸ್ಯ ನಿಶಾಕರಸ್ಥಲಂ .  
ರಕ್ತಾಷ್ಟಗಂಧೈಶ್ಚ ಸುಚಿತ್ರಿತಂ ಪ್ರಭೋರ್ಬಿಂದುಪ್ರಯುಕ್ತಂ ತ್ವಥ ತಂಡುಲೈರ್ಯುತಂ  
.. 20..

ಕೇಶೈಃ ಸಮಾಚ್ಛಾದಿತಮಸ್ತಕಂ ತಥಾ ಸಂಚಿಂತಯೇ ವಿಘ್ನವಿನಾಶಕಾರಿಣಃ .  
ಬ್ರಹ್ಮಾಂಡಮೂಲೇ ಪ್ರಭುಮಸ್ತಕಾಶ್ರಿತೇ ಕುಂಭಸ್ಥಲೇ ಬ್ರಹ್ಮವರಸ್ಯ ಸೌಖ್ಯದೇ .. 21..  
ಗಣೇಶದೇಹಂ ಪರಿಚಿಂತಯಾಮ್ಯಹಂ ಸುಭೂಷಣೈರ್ಭೂಷಿತಕಂ ವಿಚಿತ್ರಕೈಃ .  
ಅನರ್ಘಮೂಲ್ಯೈಶ್ಚ ಸುವಸ್ತ್ರಕೈಸ್ತಥಾ ಸುಶೋಭಿತಂ ಬ್ರಹ್ಮವರಸ್ಯ ಸರ್ವದಾ .. 22..  
ವಿಚಿತ್ರಗಂಧೈಃ ಪರಿಲೇಪಿತಂ ತಥಾ ಸುಚಿತ್ರಿತಂ ಭಕ್ತವರೈಃ ಸುಯೋಗಿಭಿಃ .  
ಗಣಾಧಿಪಂ ಸಾಧು ಹೃದಿ ಸ್ಥಿತಂ ಸದಾ ವಿಚಿಂತಯೇಹಂ ನಿಜಭಕ್ತಿಲಾಲಸಂ .. 23..  
ಪಾಶಾಂಕುಶಾದ್ಯೈಶ್ಚ ಸುಸಂಸ್ತುತಂ ಪರಂ ಠುಂಡಿಂ ಪ್ರಮೋದಾದಿಭಿರೇವ ನಿತ್ಯದಾ

ಗಣೇಶ್ವರಂ ದವೇವರೈಸ್ತಥೋಂದುರುರಾಜೇನ ಪೂಜ್ಯಂ ಚ ಸುಚಿಂತಯೇ ಹೃದಿ ..  
24..

ವೇದೈಃ ಪುರಾಣೈಃ ಸ್ಮೃತಿಭಿಶ್ಚ ಶಾಸ್ತ್ರಕೈಃ ಸ್ತೋತ್ರೈಃ ಸ್ತುತಂ ದೇಹಧರೈರ್ವಿಚಿಂತಯೇ  
ಬ್ರಹ್ಮಪ್ರಿಯಾದ್ಯೈಶ್ಚ ಗಣೈರಸಂಖ್ಯಕೈರ್ಭಕ್ತಾ ತಥಾ ಮುದ್ಗಲಮುಖ್ಯಕೈಃ ಪರಂ .. 25..  
ಸರ್ವಾಂಗಸಂಶೋಭನರೂಪಯುಕ್ತಯಾ ಸಿದ್ಧ್ಯಾ ಗಣೇಶಂ ಪರಿಚಿಂತಯೇ ಹೃದಿ .  
ಸಂಸೇವಿತಂ ವಾಮಗಯಾ ಸುಶಕ್ತಿಭಿಃ ಸಿದ್ಧ್ಯಾದಿಭಿಃ ಸಂವೃತಯಾ ಸ್ವಮಾಯಯಾ  
.. 26..

ಬುದ್ಧ್ಯಾ ಕಲಾಭಿಶ್ಚ ಸುಸೇವಿತಂ ತಥಾ ವಿದ್ಯಾಭಿರಾರಾಧ್ವಣನಾಯಕಂ ಹೃದಿ .  
ಸರ್ವಾಂಗಸಂಶೋಭನಯಾ ಸ್ವಮಾಯಯಾ ಸಂಚಿಂತಯೇ ದಕ್ಷಿಣಭಾಗಭೂಷಯಾ .. 27..

ಲಕ್ಷೇಣ ಲಾಭೇನ ಚ ವಿಘ್ನನಾಯಕಂ ಸಂಸೇವಿತಂ ಶೋಭನಶೋಭನೇನ ತು .  
ಸಂಚಿಂತಯೇ ಪುತ್ರವರೇಣ ಸರ್ವದಾ ಬ್ರಹ್ಮೇಶ್ವರಂ ಭಕ್ತಜನೈಃ ಸ್ವಧಾಮಗೈಃ .. 28..  
ಅನಂತಮಂತ್ರೈಃ ಕಥಿತಂ ಸ್ವರೂಪಕಂ ವಿಚಿಂತಯೇ ವಕ್ತುಮಶಕ್ಯಭಾವತಃ .  
ಹೃದಿ ಸ್ಥಿತಂ ಧ್ಯಾನಸುಲೋಲುಪಂ ಪರಂ ಗಣೇಶ್ವರಂ ಬ್ರಹ್ಮಮಯಾಗಧಾರಿಣಂ .. 29..

ಮುದ್ಗಲ ಉವಾಚ .


ಏವಮೈಲಃ ಸ ರಾಜರ್ಷಿರ್ಗಣೇಶಭಜನೇ ರತಃ .  
ಧ್ಯಾನಂ ಕೃತ್ವಾ ಸದಾಸತಿಷ್ಠದ್ಗಣೇಶಸ್ಯ ನಿವೃತ್ತಿತಃ .. 30..  
ಪ್ರಾತಃ ಕಾಲೇ ಸಮುತ್ಥಾಯ ಸಸ್ತ್ರೀಕಃ ಸ ಮಹೀಪತಿಃ .  
ಧರ್ಮಯುಕ್ತಂ ಚಕಾರಾಸಪಿ ನಿತ್ಯಂ ಕರ್ಮ ನಿರಂತರಂ .. 31..  
ತತೋ ಗಣೇಶ್ವರಂ ಭಕ್ತ್ಯಾಪೂಜಯದ್ಭಕ್ತಿಸಂಯುತಃ .  
ಯಥಾ ಗಾರ್ಗ್ಯೇಣ ಭೋ ದಕ್ಷ ಶಿಕ್ಷಿತಃ ಸ ತಥಾಸಕರೋತ್ .. 32..  
ಶಮೀಮಂದಾರದೂರ್ವಾಶ್ಚಾಪೂಜಯದ್ಭಕ್ತಿಸಂಯುತಃ .  
ಪ್ರಾರ್ಥ್ಯ ಪತ್ರಾಂಕುರಾದ್ಯಂ ಸ ಪುಷ್ಪಂ ಚೈವಾಸಚಿನೋನ್ಮೃಪಃ .. 33..  
ದಕ್ಷ ಉವಾಚ .

ಶಮೀಮಂದಾರದೂರ್ವಾಣಾಂ ಪೂಜನಂ ವದ ಮುದ್ಗಲ .  
ಸಿದ್ಧೇರ್ಬುದ್ಧೇಶ್ಚ ವಿಪೇಂದ್ರ ಸುತಯೋರ್ಲಕ್ಷಲಾಭಯೋಃ .. 34..  
ಶಮೀಮಂದಾರದೂರ್ವಾಣಾಂ ಪ್ರಾರ್ಥನಾ ಕೀದೃಶೀ ಭವೇತ್ .  
ತಾಂ ಕೃತ್ವಾ ಪುಷ್ಪಪತ್ರಾದೀಂಶ್ಚಿನೋಮ್ಯಹಂ ತ್ವದಾಜ್ಞಯಾ .. 35..  
ಕೇನ ಮಂತ್ರೇಣ ಯೋಗೀಂದ್ರ ಶಮೀಮಂದಾರಕಾಂಸ್ತದಾ .  
ನರೋತ್ತಮೋ ಗಣೇಶಾಯ ಪರೇಶಾಯ ಸಮರ್ಪಯೇತ್ .. 36..  
ಮುದ್ಗಲ ಉವಾಚ .


ಶೃಣು ದಕ್ಷ ಮಹಾಪ್ರಾಜ್ಞ ಗಾಣಪತ್ಯಪರಾಯಣ .  
ಸಂತುಷ್ಟೋಽಹಂ ವಿಶೇಷೇಣ ಪ್ರಶ್ನೇನ ಚ ವದಾಮಿ ತೇ .. 37..  
ಗಣೇಶಸ್ಮೈವ ಮಂತ್ರೇಣ ಪೂಜನೀಯಾ ಇಮೇ ಮತಾಃ .  
ವಸ್ತುಭಿರ್ಗಾಣಪತ್ಯೈಶ್ಚ ಅಭವಂಸ್ತೋಷಸಂಯುತಾಃ .. 38..  
ಸ್ತ್ರೀಪುಂಭಾವಾತ್ಮಕಂ ದಕ್ಷ ನಾಸ್ತಿ ತತ್ರ ವಿಚಾರತಃ .  
ಗಕಾರಃ ಸಿದ್ಧಿರೂಪಶ್ಚ ಣಕಾರೋ ಬುದ್ಧಿರುಚ್ಯತೇ .. 39..  
ತಯೋಃ ಸ್ವಾಮೀ ಗಣೇಶಃ ಸ ತ್ರೇಧಾರೂಪಧರೋ ಬಭೌ .

ಗಣಾಸ್ತಸ್ಯ ತಥಾ ಪೂಜ್ಯಾ ಗಾಣಪತ್ಯೈಶ್ಚ ಮಂತ್ರಕೈಃ .. 40..  
 ಗಕಾರಾದ್ಧಿಂಬಭಾವಾಖ್ಯೋ ಲಕ್ಷಃ ಪುತ್ರಃ ಪ್ರಕಥ್ಯತೇ .  
 ತಥಾ ಗಕಾರರೂಪಾದ್ವೈ ಲಾಭಸ್ತೌ ತನ್ಮಯೌ ಮತೌ .. 41..  
 ಶಮೀಮಂದಾರಕೌ ದಕ್ಷ ವರದಾನಾದ್ವಿಶೇಷತಃ .  
 ಗಣೇಶಾಕಾರರೂಪೌ ತೌ ಭಾವಯೇನ್ನಾತ್ರ ಸಂಶಯಃ .. 42..  
 ದೂರ್ವಾ ದೇವೀಂ ಗಣೇಶಸ್ಯ ಮಂತ್ರೇಣಾಪೂಜಯೇನ್ನರಃ .  
 ಅಥವಾ ವೈದಿಕೈರ್ಮಂತ್ರೈಃ ಕಾಂಡಾದಿಭಿಃ ಪ್ರಪೂಜಯೇತ್ .. 43..  
 ನಾಮಮಂತ್ರೇಣ ಶೂದ್ರಸ್ತಾನ್ ಪೂಜಯೇತ್ ಸರ್ವಭಾವತಃ .  
 ಏತದೇವ ರಹಸ್ಯಂ ತೇ ಕಥಿತಂ ಸರ್ವಮಂಜಸಾ .. 44..  
 ಪ್ರಾರ್ಥನಾಂ ತೇ ಪ್ರವಕ್ಷ್ಯಾಮಿ ಶೃಣು ದಕ್ಷ ಮಹಾಮತೇ .  
 ಸ್ನಾನಯುಕ್ತೋ ವನಂ ಗತ್ವಾಸಥವಾ ಪುರೇ ಸ್ವಮಂದಿರೇ .. 45..  
 ಯತ್ರ ದೂರ್ವಾ ಚ ಮಂದಾರಃ ಶಮೀ ತಿಷ್ಠತಿ ತತ್ರ ಸಃ .  
 ಗತ್ವಾ ಪ್ರಣಮ್ಯ ತಾನಾದೌ ಪ್ರಾರ್ಥಯೇದ್ಭಕ್ತಿಸಂಯುತಃ .. 46..  
 ದೂರ್ವೇಽನ್ನಬ್ರಹ್ಮರೂಪೇ ಚಾಮೃತರೂಪೇ ಶತಾಂಕುರೇ .  
 ಗಣೇಶಪ್ರೀಣನಾರ್ಥಾಯ ಚಿನೋಮಿ ತ್ವಾಂ ಕ್ಷಮಸ್ವ ಭೋಃ .. 47..  
 ಶಮೀ ಸರ್ವಪ್ರದೇ ದೇವಿ ಗಣೇಶರೂಪಧಾರಿಣಿ .  
 ಚಿನೋಮಿ ತ್ವಾಂ ಗಣೇಶಸ್ಯ ಪ್ರೀಣನಾಯ ನಮಾಮ್ಯಹಂ .. 48..  
 ಮಂದಾರವಾಂಛಿತಾರ್ಥಸ್ಯ ದಾತರ್ವಿಘ್ನೇಶರೂಪಕ .  
 ಕ್ಷಮಸ್ವ ಪ್ರೀಣನಾರ್ಥಾಯ ಗಣೇಶಸ್ಯ ಚಿನೋಮ್ಯಹಂ .. 49..  
 ಏವಂ ಪ್ರಾರ್ಥ್ಯ ಪ್ರಜಾನಾಥ ಶಮೀಮಂದಾರಕೌ ಪುರಾ .  
 ದೂರ್ವಾಪತ್ರಾಣಿ ಪುಷ್ಪಾಣಿ ವಿಭುಂ ಹ್ಯಾನಾಯ್ಯ ಪೂಜಯೇತ್ .. 50..  
 ಸಹಸ್ರನಾಮಮಂತ್ರೈಶ್ಚ ಅಷ್ಟೋತ್ತರಶತೈರ್ನರಃ .  
 ಏಕವಿಂಶತಿಕೈಶ್ಚೈವ ನಾಮಭಿಸ್ತಾಃ ಸಮರ್ಪಯೇತ್ .. 51..  
 ಅಥವಾ ಮೂಲಮಂತ್ರೇಣ ನಾಮಮಂತ್ರೇಣ ವಾ ತಥಾ .  
 ಗಾಣೇಶೈರ್ವಿದೈರ್ಮಂತ್ರೈರ್ದೂರ್ವಾದೀನಿ ಸಮರ್ಪಯೇತ್ .. 52..  
 ಇತಿ ಶ್ರೀಗಣೇಶಧ್ಯಾನದೂರ್ವಾದಿಪೂಜಾವಿಧಿ ಸಂಪೂರ್ಣಂ ..  
 - .. ಮುದ್ಗಲಪುರಾಣಂ ಪಂಚಮಃ ಖಂಡಃ . ಅಧ್ಯಾಯಃ 44 . 5.44. 6-52..  
 - .. mudgalapurANaM pa nchamaH khaNDaH . adhyAyaH 44 . 5.44. 6-52..

Proofread by Yash Khasbage, Preeti Bhandare

——  
*Shri Ganesha Dhyanadurvadipujavidhi*

pdf was typeset on June 4, 2024

——  
Please send corrections to [sanskrit@cheerful.com](mailto:sanskrit@cheerful.com)

